

संक्षिप्त खबरें

मोदी सरकार जबरन हिंदी थोप रही, कन्नड़ की उपेक्षा हो रही-सिद्धारमैया बेंगलुरु। कर्नाटक के मुख्यमंत्री सिद्धारमैया ने केंद्र की मोदी सरकार पर कन्नड़ की उपेक्षा करने और हिंदी थोपने का आरोप लगाया। उन्होंने राज्य के लोगों से कन्नड़ विरोधियों का विरोध करने भी कहा। सिद्धारमैया कर्नाटक के स्थापना दिवस पर हुए 70वें राज्योत्सव में कहा कि केंद्र सरकार कर्नाटक के साथ सौतेला व्यवहार कर रही है। मुख्यमंत्री ने कहा, हिंदी थोपने की लगातार कोशिशें हो रही हैं। हिंदी और संस्कृत के विकास के लिए अनुदान दिया जाता है, जबकि देश की बाकी भाषाओं की उपेक्षा की जा रही है।

आसियान रक्षा मंत्रियों की बैठक में शामिल देशों ने भारत की जमकर की सराहना

नई दिल्ली। भारत के रक्षा मंत्री राजनाथ सिंह ने 31 अक्टूबर को मलेशिया के कुआलालंपुर में दूसरी भारत-आसियान रक्षा मंत्रियों की अनौपचारिक बैठक के दौरान आसियान के रक्षा मंत्रियों के साथ मुलाकात की। बैठक के दौरान, मंत्रियों ने भारत-प्रशांत क्षेत्र में शांति और स्थिरता में भारत की महत्वपूर्ण भूमिका की सराहना की और क्षेत्रीय स्तर पर नई दिल्ली के साथ रक्षा सहयोग को गहरा करने की मांग की। रक्षा मंत्री ने अपने संबोधन में बताया कि भारत-आसियान रक्षा मंत्रियों की दूसरी अनौपचारिक बैठक, आसियान के साथ भारत की व्यापक रणनीतिक साझेदारी, विशेष रूप से 2026-2030 के लिए आसियान-भारत कार्य योजना के रक्षा और सुरक्षा घटकों को आगे बढ़ाने का एक रणनीतिक अवसर प्रस्तुत करती है। रक्षा मंत्री ने संयुक्त राष्ट्र शांति अभियानों में महिलाओं पर आसियान-भारत पहल और आसियान-भारत रक्षा थिंक-टैंक संपर्क नाम के दो दूरदर्शी पहलों की घोषणा की।

हमने कभी नमाज के वक्त हमला नहीं किया, ऑपरेशन सिंदूर धर्म युद्ध-आर्मी चीफ

सतना। भारतीय थल सेना प्रमुख जनरल उपेंद्र द्विवेदी शनिवार को सतना में हैं। वे 53 साल बाद अपने बचपन के स्कूल सरस्वती हायर सेकेंडरी स्कूल पहुंचे। आर्मी चीफ ने कहा- आर्मी चीफ उपेंद्र द्विवेदी ने बताया कि 1971-72 में चौथी क्लास में इस स्कूल में पढ़े हैं। इतने सालों बाद अपने स्कूल लौटकर वह भावुक हो गए।आर्मी चीफ बोले- ऑपरेशन सिंदूर ने देश को बांधा उन्होंने कहा- ऑपरेशन सिंदूर ने पूरे देश को एक सूत्र में बांधा। सिद्धांत और तकनीक के संयोजन से मिशन सफल हुआ। पाकिस्तान को साफ संदेश दिया कि हम धर्म युद्ध के अनुयायी हैं और आगे भी यही नीति अपनाएंगे।

मेरे पास फर्जी वोटर्स की लिस्ट-राज ठाकरे

मुंबई। मनसे चीफ राज ठाकरे ने शनिवार को कहा कि कल्याण, डोंबिवली, भिवंडी और पालघर के साढ़े 4 हजार मतदाताओं ने मालाबार हिल में भी मतदान किया था। इसकी पूरी लिस्ट मेरे पास है। राज महाराष्ट्र विधानसभा चुनावों में मतदाता सूची में हेराफेरी के विरोध में मुंबई में हुई महा विकास अघाड़ी और महाराष्ट्र नवनिर्माण सेना की सभा को संबोधित कर रहे थे।

पेनल्टी कॉर्नर



पटेल टी पोल

पटेल को हार्डटैक करने का, भाजपा ने किया प्रयास इससे उसकी ताम राजनीतिक, यही है उसका कयास पटेल ने संघ पर रोक लगाई, रही खिलाफत की सोच भाजपा सब कुछ भूल रही, नहीं बात यह बनेगी लोच

..मुखिया जी

आंध्र प्रदेश के वेंकटेश्वर मंदिर में भगदड़

10 की मौत

महिलाएं और बच्चे चिल्लाते रहे, लोग रौंदते गए

श्रीकाकुलम। आंध्र प्रदेश के श्रीकाकुलम स्थित काशीबुग्गा वेंकटेश्वर स्वामी मंदिर में शनिवार को एकादशी के दौरान भगदड़ मचने से 10 लोगों की मौत हो गई। इनमें 8 महिलाएं और 2 बच्चे हैं। 25 से ज्यादा लोगों का इलाज चल रहा है। मृतकों की संख्या बढ़ सकती है। स्थानीय लोगों के अनुसार मंदिर पहली मंजिल पर है, जिसका आने-जाने का रास्ता एक ही है। आज भारी भीड़ के दौरान रास्ता जाम हो गया। लोगों की धक्का-मुक्की की वजह से रेलिंग टूट गई। इससे

एकादशी पर ज्यादा भीड़ से रेलिंग टूटी



भगदड़ मच गई।

पुलिस को जानकारी नहीं दी गई थी श्रीकाकुलम के एसपी केवी महेश्वर रेड्डी ने बताया कि यह

मंदिर निजी जमीन पर बना है. मंदिर के संचालक ने प्रशासन या पुलिस को आज के कार्यक्रम की कोई सूचना नहीं दी थी. अगर

पहले बताया जाता तो सुरक्षा के इंतजाम किए जा सकते थे। सरकार ने हादसे की जांच के

9-15 बजे भगदड़ मच गई थी। इसमें 8 लोगों की मौत हो गई, जबकि 30 से ज्यादा लोग घायल



आदेश दे दिए हैं। एसपी महेश्वर रेड्डी ने बताया कि मंदिर के प्रशासक हरिमुकुंद पांडा पर 'गैर-इरादतन हत्या' (आईपीसी की धारा 304) के तहत मामला दर्ज किया गया है। हरिद्वार के मनसा देवी मंदिर में 27 जुलाई को सुबह


हुए। यह मंदिर पहाड़ के ऊपर बना हुआ है और यहां पहुंचने के लिए करीब 800 सीढ़ियां चढ़नी होती हैं। एक चश्मदीद संतोष कुमार ने बताया था कि मंदिर पहुंचने के लिए करीब 25 सीढ़ियां बची थीं, तभी हादसा हुआ। रविवार को

भीड़ बहुत ज्यादा थी। इस बीच कुछ लोग वहां लगे तार को पकड़कर आगे बढ़े। इस दौरान कुछ तार छिल गए और उनमें करंट आ गया। इससे अफरा-तफरी मच गई और सीढ़ियों पर गिरने से लोग मारे गए। गोवा के शिरगांव में 2 मई को श्री लैराई जात्रा (यात्रा) के दौरान मची भगदड़ में 7 लोगों की मौत हो गई थी। हादसे में 50 से ज्यादा लोग घायल हुए थे। श्रद्धालु बड़ी संख्या में जात्रा में शामिल होने मंदिर की ओर जा रहे थे। इसी दौरान एक दुकान के सामने बिजली के तार से करंट लगने के बाद कुछ लोग गिर गए। तभी अफरा-तफरी हुई और भगदड़ मच गई। क्राउड मैनेजमेंट के पर्याप्त इंतजाम नहीं होने की वजह से हादसा हुआ।

पीएम मोदी ने छत्तीसगढ़ स्थापना दिवस के मौके पर रजत महोत्सव का उद्घाटन किया

लाल झंडे की जगह शान से लहरा रहा तिरंगा -पीएम मोदी

रायपुर। प्रधानमंत्री नरेंद्र मोदी ने छत्तीसगढ़ स्थापना दिवस के मौके पर रजत महोत्सव का उद्घाटन किया। मोदी ने पीएम आवास योजना के 5 हितग्राहियों को चाबियां सौंपीं। पीएम मोदी ने छत्तीसगढ़ी में भाषण की शुरुआत की। मोदी ने कहा कि जम्मो भाई-बहनी, लड़का, सियान मन ल हाथ जोड़ के जय जोहर। इस दौरान मोदी ने कहा कि आज छत्तीसगढ़ नक्सलवाद के आतंक से मुक्त हो रहा है। लाल झंडे की जगह शान से तिरंगा लहरा रहा है। कुछ लोग संविधान की किताब हाथ में रखकर दिखावा करते हैं। सामाजिक न्याय के नाम पर घड़ियाली आंसू बहाते हैं। उन्होंने दशकों तक आपके साथ अन्याय किया। मोदी ने कहा कि हमारी सरकार ने गरीब की दवाई, गरीब की कमाई, गरीब की पढ़ाई, गरीब की सिंचाई सुविधा पर बहुत फोकस किया। आज छत्तीसगढ़ को भी लोकतंत्र का नया मंदिर, नई विधानसभा मिल रही है। यहां आने से पहले मुझे एक



जनजातीय संग्रहालय को देने का अवसर मिला। वहीं पीएम मोदी ने नए विधानसभा उद्घाटन के दौरान कहा कि 75 साल पहले देश ने संविधान को अपनाया था। इस अवसर पर उन्होंने संविधान निर्माण में अहम भूमिका निभाने वाले रविशंकर शुक्ल, बैरिस्टर छेदीलाल, किशोरीमोहन त्रिपाठी, रामप्रसाद पोटाय और रघुराज जी को श्रद्धांजलि दी और संत गुरु घासीदास की भी याद किया।

इसके अलावा विधानसभा परिसर में प्रवेश के दौरान सुरक्षा व्यवस्था सख्त रही। यहां नेताओं और आम लोगों को गमछा लेकर जाने की अनुमति नहीं दी गई। वहीं रायपुर में पीएम की सुरक्षा इयूटी में तैनात आरक्षक की मौत हो गई।


बिहार विधानसभा चुनाव

यह बिहार का भविष्य तय करने का चुनाव-शाह



भाषण में शाह ने जंगलराज की याद दिलाई, साथ ही बंद पड़े चीनी मिलों को चालू कराने का वादा किया। बेगूसराय के

महिलाओं के खिलाफ अपराध बढ़ रहे-प्रियंका



बाढ़ के एसडीएम चंदन कुमार, ग्रामीण एसपी विक्रम सिहाग और बाढ़ के एसडीपीओ-1 राकेश कुमार को हटा दिया है।

मुख्यमंत्री भजनलाल शर्मा के नेतृत्व में राजस्थान ने सुशासन और परिणाम आधारित कार्य संस्कृति के नए मानक किए स्थापित



स्वास्थ्य से लेकर

जनकल्याण तक देशभर में राजस्थान बन रहा सिरमौर

शर्मा के नेतृत्व में अंतरराष्ट्रीय योग दिवस 2025 के आयोजन में राजस्थान पूरे देश में शीर्ष स्थान पर रहा। केन्द्र सरकार के आयुष मंत्रालय के 'योगा संगम पोर्टल' के अनुसार राज्य ने 62 हजार 915 स्थलों पर 85 लाख 31 हजार 185 प्रतिभागियों के साथ पूरे भारत में प्रथम स्थान पर रहा।

रजिस्ट्री योजना में पीएम किसान लाभार्थियों की आईडी बनाने में प्रतिशत के आधार पर राजस्थान ने वर्ष 2024-25 में राष्ट्रीय स्तर पर प्रथम रैंक प्राप्त की। स्वच्छ भारत मिशन (ग्राम्य) के

5 में द्वितीय, 9 में तृतीय स्थान के साथ देश के शीर्ष राज्यों में रहा शामिल

लॉजिस्टिक इकोसिस्टम एवं जनजाति कल्याण में प्रदेश रहा बेस्ट परफॉर्मर स्टेट

‘स्वच्छता ही सेवा अभियान-2025’ के अंतर्गत स्वच्छता लक्षित इकाइयों को रूपांतरित करने में राष्ट्रीय स्तर पर राजस्थान ने प्रथम स्थान पर है। साथ ही, अक्षय एवं सौर ऊर्जा क्षमता स्थापना में राजस्थान पीएम कुसुम योजना कंपोनेंट-ए में राष्ट्रीय स्तर पर प्रथम स्थान पर रहा है।

वर्ष 2024 के लिए पंचायती राज विभाग द्वारा आयोजित फिट इंडिया फ्रीडम रन एवं विकसित भारत संकल्प यात्रा में राजस्थान देशभर में प्रथम स्थान पर रहा। फिट इंडिया फ्रीडम रन में देश में आयोजित 10 हजार 443 कार्यक्रमों में से 6 हजार 202 कार्यक्रम आयोजित कर राजस्थान देश में प्रथम स्थान पर रहा। वहीं, विकसित भारत संकल्प यात्रा में राज्य ने 11 हजार 209 कैंपों के आयोजन एवं प्रधानमंत्री उज्ज्वला योजना के अंतर्गत 5.94 लाख गैस

कोटा में स्कूली-बच्चों से भरी वैन पलटी, 2 की मौत

इटावा (कोटा)। कोटा में एक प्राइवेट स्कूल की वैन टायर फटने के कारण बोलेरो से टकराकर पलट गई। हादसे में 2 बच्चों की मौत हो गई। वहीं, 10 से ज्यादा बच्चे गंभीर घायल हैं। हादसा इतना भीषण था कि कुछ बच्चे वैन के अंदर ही फंस गए। वहीं, कुछ वैन से 10 फीट दूर जाकर गिरे। एक्सीडेंट शनिवार सुबह 8 बजे जिले के इटावा में गेता रोड पर हुआ। सभी घायलों को उपजिला हॉस्पिटल ले जाया गया, जहां से 4 गंभीर घायलों को कोटा रेफर किया गया है।

घर के पास करंट से मासूम बच्ची की मौत

धौलपुर। धौलपुर में घर के पास सड़क पर बिजली के पोल से करंट लगने पर आठ साल की मासूम की मौत हो गई। पोल को छूते ही मासूम झटके से बेसुध होकर गिर पड़ी। मकद के अभाव में बच्ची आधे घंटे तक जमीन पर ही पड़ी रही। सूचना पर मौके पर पहुंची पुलिस उसे अस्पताल ले गई, जहां डॉक्टरों ने मृत घोषित कर दिया। बेटी की मौत से अनजान पिता दो घंटे तक उसे गली-गली ढूंढते रहे। हादसा कंचनपुर थाना क्षेत्र में सरकारी अस्पताल के पास शुक्रवार शाम करीब 4 बजे हुआ। बिजली के पोल को छूते ही बेसुध होकर गिरी।

3 दिन में जीएसटी रजिस्ट्रेशन मिलेगा

2.5 लाख से कम मंथली टैक्स वालों को फायदा



नई दिल्ली। छोटे और कम रिस्क वाले बिजनेस के लिए अब जीएसटी रजिस्ट्रेशन सिर्फ 3 कारोबारी दिन में मिलेगा। केंद्र सरकार ने आज (1 नवंबर) से छोटे और मध्यम कारोबारियों के लिए नई जीएसटी रजिस्ट्रेशन स्कॉम शुरू की है। नई स्कॉम का फायदा उन व्यापारियों को मिलेगा, जिनका मंथली जीएसटी 2.5 लाख रुपए से कम होता है। वहीं, केंद्र सरकार ने आज अक्टूबर में हुए जीएसटी कलेक्शन के आंकड़े जारी किए हैं। अक्टूबर में गुड्स एंड सर्विसेज टैक्स (जीएसटी) से 1.96 लाख करोड़ रुपए जुटाए गए हैं। सालाना आधार पर इसमें 4.6% की बढ़ोतरी हुई है। आंकड़ों के मुताबिक, एक साल पहले यानी अक्टूबर 2024 में सरकार ने 1.87 लाख करोड़ रुपए जीएसटी कलेक्ट किया था। वहीं पिछले महीने अगस्त के मुकाबले सितंबर का कलेक्शन 3 हजार करोड़ रुपए बढ़ा है। सितंबर में सालाना 9.1% की बढ़ोतरी के साथ 1.89 लाख करोड़ रुपए जीएसटी वसूला गया था।

4 नवम्बर को जिले के बस मालिकों की बैठक में होगा निर्णय

राज्य में स्लीपर कोच बसों की हड़ताल जारी, भीलवाड़ा सहित जिले भर में निजी बसों का संचालन सामान्य

भीलवाड़ा (हुक्मनामा समाचार)। राजस्थान में स्लीपर कोच बसों की हड़ताल से जहां आमजन को भारी परेशानी का सामना करना पड़ रहा है, वहीं भीलवाड़ा, शाहपुरा, गंगापुर, आसीन्द, गुलाबपुरा, जहाजपुर सहित जिले भर में निजी बस संचालन सामान्य रूप से जारी है। जिला निजी बस एसोसिएशन के जिला अध्यक्ष राजेंद्र कुमार मोगरा एवं जिला प्रवक्ता चांदमल



मूंदड़ा ने बताया कि राज्यभर में लगभग 8500 स्लीपर कोच बसें हड़ताल पर हैं, परंतु जिले में चलने वाली सामान्य निजी बसों का

संचालन प्रभावित नहीं हुआ है।मोगरा ने जानकारी दी कि भीलवाड़ा जिले में बस मालिकों द्वारा फिलहाल किसी प्रकार की हड़ताल में शामिल होने का निर्णय नहीं लिया गया है। जिले की बसें अपने निर्धारित मार्गों पर नियमित रूप से चल रही हैं, जिससे यात्रियों को राहत मिली है। उन्होंने बताया कि राज्य स्तर पर स्लीपर कोच बस मालिकों की हड़ताल सरकार द्वारा लागू किए गए नए परिवहन नियमों और फिटनेस मानकों को लेकर चल रही है। बस मालिक संगठन का कहना है कि नियमों में की गई सख्ती से

उन्हें आर्थिक नुकसान होगा और छोटे स्तर के बस मालिकों के लिए यह नियम लागू कर पाना कठिन है। इसी को लेकर उन्होंने राज्यव्यापी आंदोलन का निर्णय लिया है।मोगरा ने कहा कि शाहपुरा सहित जिले के अन्य बस मालिकों की बैठक 4 नवम्बर 2025 को आयोजित की जाएगी, जिसमें सभी सदस्यों से चर्चा के बाद यह तय किया जाएगा कि आगे की रणनीति क्या होगी और जिला स्तर पर किसी प्रकार के आंदोलन में शामिल होना है या नहीं। जिला प्रवक्ता चांदमल मूंदड़ा ने बताया कि एसोसिएशन का उद्देश्य यात्रियों की सुविधा को प्राथमिकता देना है। उन्होंने कहा कि सरकार और परिवहन समस्या का समाधान संभव है। संगठन का प्रयास रहेगा कि किसी भी आमजन को असुविधा न हो और बस सेवाएं सामान्य रूप से चलती रहें।

लुणसरा में सड़क हादसा , कार की टक्कर से बाइक सवार गंभीर घायल



कुचेरा (हुक्मनामा समाचार)। शनिवार सुबह लुणसरा गांव में एक कार ने बाइक को जोरदार टक्कर मार दी। हादसे में बाइक सवार गंभीर रूप से घायल हो गया। मौके पर मौजूद लोगों की सहायता से घायल को कुचेरा के राजकीय सामुदायिक स्वास्थ्य केंद्र लाया गया, जहां प्राथमिक उपचार के बाद हालत गंभीर होने पर उसे जिला अस्पताल नागौर रेफर किया

सांसद मेवाड़ की अध्यक्षता में दिशा की बैठक सम्पन्न: महिमा कुमारी हर योजना की जानकारी आमजन को हो, कोई भी पात्र न रहे वंचित शत प्रतिशत लक्ष्य अर्जित करें : सांसद

राजसमंद (हुक्मनामा समाचार)। जिला मुख्यालय पर स्थित कलेक्ट्रेट सभागार में सांसद महिमा कुमारी मेवाड़ की अध्यक्षता में जिला विकास समन्वय एवं निगरानी समिति (दिशा) की बैठक आयोजित की गई जिसमें उन्होंने भारत सरकार की 80 से अधिक जन कल्याणकारी योजनाओं की बारीकी से समीक्षा कर अधिकारियों को दिशा-निर्देश दिए ताकि योजनाओं का धरातल पर बेहतर क्रियान्वयन सुनिश्चित

हो सके। बैठक का संचालन जिला परिषद सीईओ बैरवा ने किया। सीईओ बैरवा ने बताया कि बैठक में दिशा समिति से संबंधित विभिन्न बिंदुओं के एजेंडा अनुसार जिले में संचालित योजनाओं एवं विकास कार्यों की अद्यतन प्रगति की समीक्षा की गई। जनप्रतिनिधियों और विभागीय अधिकारियों ने योजनाओं की वर्तमान स्थिति, लक्ष्यों की प्राप्ति एवं आगामी कार्ययोजना पर विचार-विमर्श किया।ग्रामीण विकास एवं

सलावटिया पुलिस के पास ट्रैलर की टक्कर से बाइक सवार की मौत, पुलिस ने किया शव बरामद

बिजोलिया (हुक्मनामा समाचार)। कस्बे के सलावटिया पुलिस के नीचे ग्रिड के सामने शनिवार को एक दर्दनाक सड़क हादसा हो गया। तेज रफ्तार ट्रैलर ने एक बाइक सवार को पीछे से टक्कर मार दी, जिससे वह ट्रैलर के नीचे फंस गया और मौके पर ही उसकी मौत हो गई। सूचना मिलते ही बिजोलिया पुलिस मौके पर पहुंची और लोडर की सहायता से शव को ट्रैलर के नीचे से निकलवाया। मृतक अपने साथ गेहूँ का कट्ठा लेकर घर जा रहा था। बताया जा रहा है कि जब वह विद्युत ग्रिड के सामने मोड़ ले रहा था, तभी पीछे से तेज रफ्तार ट्रैलर ने उसे जोरदार टक्कर मार दी। एएसआई नरेश कुमार सुखवाल ने बताया कि मृतक की पहचान पंचानपुरा निवासी 57 वर्षीय कालू लाल पुत्र रूपा रेगर के रूप में हुई है। हादसे में उसकी मौके पर ही मौत हो गई। पुलिस ने ट्रैलर को जप्त कर लिया है और चालक के खिलाफ मामला दर्ज कर जांच शुरू कर दी है। जानकारी के अनुसार, मृतक कारीगरी का काम करता था और हादसे के समय आरोली से राशन का गेहूँ लेकर घर लौट रहा था। उसके परिवार में एक पुत्र और एक पुत्री है। शव को कस्बे के सामुदायिक अस्पताल की मोर्चरी में रखवाया गया है, जहां पोस्टमार्टम के बाद शव परिजनों को सुपुर्द किया जाएगा। पुलिस ने मृतक के पुत्र रतन की रिपोर्ट पर जांच शुरू की है।

पेंशनर समाज के दीपावली स्नेह मिलन पर भरे जीवन प्रमाण पत्र



मांगलियावास (हुक्मनामा समाचार)। पीसांगन राजस्थान पेंशनर समाज पीसांगन का दीपावली स्नेह मिलन का आयोजन बजरंग मार्केट स्थित व्यास खटोड़ बगीची में संपन्न हुआ। पीसांगन पेंशनर्स अध्यक्ष भवानी शंकर तोसिक ने बताया कि राज्य पेंशनर्स एवं फैमिली पेंशनर्स के जीवित प्रमाण पत्र भरवाए गए। संरक्षक सत्यनारायण पाराशर ने बताया कि स्नेह मिलन में उपस्थित 160 पेंशनर्स से जीवन प्रमाण पत्र भरवाए गए। राजेश्वर व्यास द्वारा उपलब्ध करवाई गई व्यवस्था में कैलाश सेन , राजेश्वर व्यास , शम्बीर अहमद , नेमीचंद दादरवाल,हनुमान प्रसाद , बाबू खान बेहलीम , चक्रधर जोशी , नेमीचंद गुजराती , भेरूलाल जाटोलिया , मोहन सिंह जेठाना , रामरतन मकरंडा , भेरूलाल खरवड़,रमेश चंद कुरावत , रामनिवास खाती पिचोलिया , जंवरी लाल राठौड़ा , मोहनलाल हनुमंतपुरा , सामाजिक कार्यकर्ता मो नू कुमारवत एवं नीलकंठ पारीक नीलू का विशेष योगदान रहा।

विशेष गहन पुनरीक्षण को लेकर बीएलओ व सुपरवाइजरों की कार्यशाला आयोजित

बारा (हुक्मनामा समाचार)। आगामी निर्वाचक नामावली के विशेष सक्षिप्त पुनरीक्षण-2025 के अंतर्गत बारा-अटूर विधानसभा क्षेत्र के बूथ लेवल अधिकारियों (बीएलओ) एवं सुपरवाइजरों की आमुखीकरण कार्यशाला शनिवार को जिला परिषद सभागार में आयोजित की गई। कार्यशाला में मतदाता सूची पुनरीक्षण के कार्यों में परदर्शिता एवं शुद्धता सुनिश्चित करने के निर्देश दिए। प्रत्येक पात्र मतदाता का नाम सूची में शामिल किया जाए और अपात्र नामों को नियमानुसार हटाया जाए ताकि निर्वाचक नामावली पूरी तरह त्रुटिरहित तैयार हो सके। सभी बीएलओ से कहा गया कि वे मतदाता सूची पुनरीक्षण कार्य को गंभीरता, निष्पक्षता और समयबद्धता से पूरा करें ताकि लोकतंत्र के इस महापर्व में प्रत्येक पात्र नागरिक को भागीदारी सुनिश्चित हो सके। इस अवसर पर बारा व अटूर के निर्वाचक पंजीयन अधिकारी एवं अन्य संबंधित अधिकारी उपस्थित रहे। कार्यशाला में प्रशिक्षक सुनील शर्मा, ऋद्धा वर्मा व पूरम गौतम ने बीएलओ व सुपरवाइजरों को मतदाता सूची संशोधन प्रक्रिया, घर-घर सत्यापन, ऑनलाइन फॉर्म भरने की प्रक्रिया तथा विशेष अभियान तिथियों की विस्तृत जानकारी दी। प्रशिक्षण में बताया गया कि विशेष गहन पुनरीक्षण के तहत नए मतदाताओं के नाम जोड़ने, मृतकों व स्थानांतरित मतदाताओं के नाम हटाने तथा विवरण संशोधन के कार्य किए जाएंगे। छबड़ा में भी दिया प्रशिक्षण पुनरीक्षण कार्यक्रम के तहत छबड़ा में आयोजित प्रशिक्षण में निर्वाचक पंजीयन अधिकारी (एसडीएम) रामसिंह गुर्जर, सहायक निर्वाचक पंजीयन अधिकारी (एसडीएम) छीपाबड़ौद अभिमन्यु सिंह कुत्तल ने बीएलओ, सुपरवाइजर को विशेष गहन पुनरीक्षण कार्यक्रम के संबंध में विस्तृत जानकारी प्रदान की।

मथुराधीश मंदिर पर देव प्रबोधिनी एकादशी कल शुरु होगी प्रभु की शीतकालीन सेवा

कोटा (हुक्मनामा समाचार)। शुद्धाद्वैत प्रथम पीठ बड़े मथुराधीश मंदिर पर देव प्रबोधिनी एकादशी रविवार को पाटनपोल स्थित मंदिर पर मनाई जाएगी। इस दौरान प्रभु की पुष्टिमार्गीय परंपरा के अनुसार श्रृंगार, राग और भोग की सेवा की जाएगी।



गृहाधीश्वर गिरधरजी का प्रकटय उत्सव में बधाई गई जाएगी। ठाकुरजी जी के

सममुख गिरधरलाल जी की कुंडली का वाचन किया जाएगा मिलन बावा ने बताया

कि प्रबोधिनी एकादशी से प्रभु के भोग और वस्त्र सेवा में बदलाव हो जाएगा। शीतकाल में प्रभु को सिंहासन पर रुई की गादी बिछाई जाएगी तथा रुई की ओढ़नी ओढाई जाएगी।

वहीं गोपीवल्लभ भोग, केसर पेठा, जायफल, गन्ने का रस, बैंगन का भर्ता, रतालु, शकरकंद समेत अन्य राजभोग धराए जाते हैं। अंबर, हिना के सुगंधित इत्र भी धराए जाएंगी तथा ठाकुरजी के सममुख सिंगड़ी रखना भी प्रारम्भ हो जाएगा।

बाडिया श्याम की बारात में उमड़े श्रद्धालु मटूनिया गांव में दिखा भक्ति मय माहौल



गंगापुर (हुक्मनामा समाचार)। उपखंड क्षेत्र में देवउठनी एकादशी पर शादी के सावों की धूम में इलाके के प्रसिद्ध बाडिया श्याम मंदिर से ठाकुर जी की बारात हेलीकॉप्टर द्वारा सहाड़ा तहसील के मटुनिया गांव पहुंची जहां पर कुमावत समाज की लड़कियों की शादी में शिरकत करने आए हजारों श्रद्धालुओं द्वारा बाडिया श्याम की बारात में पर पुष्प वर्षा कर स्वागत किया गया। इस दौरान गांव में भक्ति मय माहौल देखने को मिला। श्रद्धालुओं ने शोभायात्रा में जमकर नृत्य किया। ठाकुर बाडिया श्याम की बारात को देखने आसपास के गांव से भी लोगों का हुजूम उमड़ पड़ा।

सपलता की कहानी ग्रामीण सेवा शिविर 2025

राजस्थान सरकार के निर्देशानुसार ग्रामीण सेवा शिविरों के माध्यम रामकरण को मिला पुश्तैनी भूमि का पट्टा

निम्बाहेडा (हुक्मनामा समाचार)। राजस्थान सरकार के निर्देशानुसार ग्रामीण सेवा शिविरों के माध्यम से आमजन की समस्याओं का त्वरित निस्तारण सुनिश्चित करने के उद्देश्य से उपखण्ड प्रशासन, चित्तौड़गढ़ द्वारा ग्राम पंचायत सावा में दिनांक 31 अक्टूबर 2025 को ग्रामीण सेवा शिविर का सफल आयोजन किया गया। शिविर में ग्रामवासियों द्वारा विभिन्न विभागों से संबंधित समस्याएँ एवं आवेदन प्रस्तुत किए गए, जिनमें भूमि संबंधी मामलों, सामाजिक



सुरक्षा योजनाओं, श्रमिक कार्ड, पेंशन, जन आधार, मनरेगा, आवास एवं अन्य कल्याणकारी योजनाओं के लाभ से संबंधित प्रकरण शामिल थे। शिविर में पहुंचे ग्राम सावा निवासी रामकरण पुत्र उकार लाल तेली ने अपनी

समस्या प्रस्तुत करते हुए बताया कि उनके परिवार के पास पुश्तैनी भूमि का पट्टा अब तक उपलब्ध नहीं था, जिसके कारण उन्हें भूमि से संबंधित अनेक कार्यों में कठिनाइयों का सामना करना पड़ता था ग्राम पंचायत सावा के सरपंच,

सचिव एवं राजस्व विभाग के अधिकारियों ने तत्परता दिखाते हुए मामले की जाँच की तथा आवश्यक दस्तावेज पूर्ण कर तत्काल प्रभाव से पुश्तैनी पट्टा जारी कर रामकरण तेली को सौंपा गया। पट्टा प्राप्त होते ही रामकरण तेली के चेहरे पर संतोष और खुशी झलक उठी और कहा मैं वर्षों से इस भूमि का मालिक तो था, परंतु कागज़ों में मेरा नाम नहीं था। आज प्रशासन की पहल से मेरा सपना पूरा हुआ है। मैं जिला प्रशासन और ग्राम पंचायत सावा का

हृदय से आभारी हूँ। जयसिंहपुरा निवासी को मिला पुश्तैनी भूमि का पट्टा इसी क्रम में ग्राम पंचायत पालका में भी उसी दिन ग्रामीण सेवा शिविर का आयोजन हुआ, जिसमें विभिन्न विभागों के अधिकारी उपस्थित रहे और ग्रामीणों की समस्याएँ मौके पर ही सुनी गईं। शिविर में ग्राम जयसिंहपुरा निवासी सुरेशचन्द्र सुथार पुत्र नंदा लाल ने बताया कि उनके परिवार के पास भी पुश्तैनी भूमि का पट्टा नहीं है। ग्राम पंचायत पालका ने तुरंत कार्रवाई करते हुए, दस्तावेजों

का सत्यापन कर उन्हें उसी दिन पुश्तैनी पट्टा जारी किया।पट्टा मिलने पर सुरेशचन्द्र सुथार ने भावुक होकर कहा मैं कई वर्षों से अपने पुश्तैनी हक के दस्तावेजों के लिए प्रयासरत था। आज इस शिविर के माध्यम से सरकार ने जो सुविधा दी है, उसके लिए मैं प्रशासन का हृदय से धन्यवाद करता हूँ। उपखण्ड अधिकारी चित्तौड़गढ़ ने बताया कि इस प्रकार के शिविरों से न केवल ग्रामीणों का विश्वास शासन-प्रशासन में बढ़ता है।

दिल्ली-जयपुर गरीब रथ के कोच के नीचे लगी आग



अलवर। अलवर के तिजारा फाटक के पास दिल्ली से जयपुर की ओर जा रही गरीब रथ एक्सप्रेस ट्रेन के एक कोच के नीचे करीब 11.45 बजे अचानक आग लग गई। कोच से धुआं उठता देख यात्रियों में अफरा-तफरी मच गई। ट्रेन झटके के साथ रुक गई। इसके बाद

यात्री घबराकर नीचे उतर गए। सूचना मिलते ही ट्रेन कर्मचारी और इलेक्ट्रिशियन मौके पर पहुंचे। जांच में पाया गया कि कोच के ब्रेक चिपक गए, जिससे नीचे आग लग गई। ट्रेन में लगे फायर सिस्टम से आग पर तुरंत काबू पा लिया गया। कर्मचारियों ने करीब 45 मिनट की मशक़त के

अलवर स्टेशन से पहले ट्रेन झटके के साथ रुकी

बाद कोच के ब्रेक सही किए। इस दौरान ट्रेन करीब एक घंटे तक तिजारा फाटक के पास खड़ी रही। आग पर नियंत्रण के बाद यात्रियों को फिर से ट्रेन में बैठाया गया। इसके बाद ट्रेन को सुरक्षित रूप से रवाना किया गया। जो अलवर जंक्शन पहुंचने के बाद आगे जयपुर-अजमेर मार्ग के लिए निकल गई।

अलवर स्टेशन से 2 किलोमीटर पहले रुकी ट्रेन दिल्ली से आए यात्री महेंद्र ने बताया कि ट्रेन अलवर स्टेशन से लगभग दो किलोमीटर पहले झटके के साथ रुकी थी। यात्री नीचे उतरे तो कोच के नीचे से सफेद धुआं निकलता दिखाई दिया।

इलेक्ट्रिशियन बोले- किसी को कोई नुकसान नहीं हुआ ट्रेन के इलेक्ट्रिशियन सर्वेश चतुर्वेदी ने बताया कि घटना में किसी यात्री को

कोई नुकसान नहीं हुआ। हालांकि, एहतियातन फायर ब्रिगेड की टीम भी मौके पर पहुंची थी, लेकिन तब तक कर्मचारियों ने आग पर पूरी तरह काबू पा लिया था।

स्टेशन मास्टर राजेश मीणा का कहना है की अलवर से पहले खैरथल स्टेशन से चलने के बाद यात्रियों ने ट्रेन की चेन खिंच दी। इसके बाद पहिए के पास लगी लबड़ गर्म हो गई। इसकी वजह से धुआ उठा। अलवर शहर के पास बने रेलवे के केबिन के पास ट्रेन रुक गई। इसके बाद आग पर काबू पाया। जीअरपी थाने के एएसआई सत्येंद्र कुमार ने बताया- ट्रेन के जी 7, जी 8 और जी 15 के कोच के पास आग लगी थी। इसके बाद यात्री ट्रेन से नीचे उतर गए। जो अलवर जंक्शन पर उतरने वाले थे। वो वहीं से उतर कर चले गए क्योंकि डर गए थे।

डिजिटल अरेस्ट से सावधान रहे-आरबीआई गवर्नर मल्होत्रा



राजस्थान की नौकरशाही के व्यवहार पर कह सकता हूं। सभी जिलों में जब प्राथमिकता या पोस्टिंग की बात आती है, तो उदयपुर हमेशा ऊपर के नंबरों पर रहता है। मल्होत्रा जून 2009 में उदयपुर में जनजाति आयुक्त के पद पर और उसके बाद अगस्त 2009 में राजस्थान स्टेट माइंस एंड मिनरल्स लिमिटेड के एमडी रहे थे।

आज हर व्यक्ति के पास डिजिटल बैंक खाता आरबीआई के गवर्नर संजय मल्होत्रा ने कहा- जब हमने नौकरी शुरू की थी, तब हम इसी प्रकार के कैप्चों में जाते थे और साक्षरता की बात करते थे। आज देश में हर व्यक्ति के पास बैंक खाता है और सबके पास डिजिटल बैंक खाता है। उन्होंने आगे कहा कि अब वित्तीय डिजिटल समावेश साक्षरता की बात हो रही है। आज पूरे राजस्थान में बैंक खाता धारक व्यक्तियों के पास डिजिटल बैंक अकाउंट है, या तो वे नेट बैंकिंग, मोबाइल बैंकिंग या एटीएम से जुड़े हुए हैं।

पुराने खातों की ई केवाईसी जरूर कराए मल्होत्रा ने कहा कि डिजिटल साक्षरता, वित्तीय साक्षरता से जुड़ रही है, लेकिन हमें बहुत सावधानी बरतनी चाहिए। जिस तरह से आजकल डिजिटल फ्रॉड और डिजिटल अरेस्ट हो रहे हैं, खासकर सीनियर सिटिजन के साथ, उसके प्रति बहुत सावधान रहने की आवश्यकता है।

साइबर और डिजिटल फ्रॉड से बचने के लिए पुराने खातों की ई-केवाईसी जरूर

कराएं। ग्राहकों की सुविधा और उनका हित सर्वोपरि होना चाहिए। हमें अपने ग्राहकों तक पंचायत स्तर तक पहुंचना चाहिए।

101.47 करोड़ रुपए के असली वारिसों को बुलाया शिविर में उदयपुर जिले में कई सालों से 2,86,243 बैंक खातों में जमा 101.47 करोड़ रुपए को उनके असली वारिसों तक पहुंचाने की प्रक्रिया पूरी की जा रही है। भारतीय रिजर्व बैंक राजस्थान के उप महाप्रबंधक विकास अग्रवाल ने बताया कि इन रुपयों को बैंक की भाषा में अनक्लेम्ड डिपॉजिट या अदावाकृत जमा कहा जाता है। यह अनक्लेम्ड डिपॉजिट सही हाथों में पहुंच जाए, इसके लिए भारत सरकार के निर्देश पर आरबीआई की ओर से इस अभियान को शुरू किया गया है।

रिजर्व बैंक ऑफ इंडिया के गवर्नर संजय मल्होत्रा का उदयपुर प्रवास पर विद्युत पसिली ने आज होटल मेरियट में स्वागत किया। कार्यक्रम में अजमेर विद्युत वितरण निगम लिमिटेड के संभागीय मुख्य अभियंता आई आर मीणा, अधीक्षण अभियंता के आर मीणा, भारतीय मजदूर संघ की ओर से अमर सिंह सांखला एवं अन्य पदाधिकारी एवं अभियन्ता गण मौजूद रहे।

उल्लेखनीय है कि मल्होत्रा पूर्व में प्रमुख सचिव ऊर्जा, राजस्थान राज्य विद्युत प्रसारण निगम लिमिटेड के अध्यक्ष जैसे महत्वपूर्ण पदों पर रहे है।



ऑपरेशन सिंदूर भारत की आत्मनिर्भरता का सबूत-कर्नल सोफिया

जंग अब बंकरों या गोलियों से नहीं, बल्कि बाइट्स-वैंडविड्थ से भी लड़ी जाएगी

नई दिल्ली। भारतीय सेना की कर्नल सोफिया कुरैशी ने कहा कि ऑपरेशन सिंदूर से भारत की युद्ध रणनीति में बड़ा बदलाव आया है। यह ऑपरेशन भारत की 'मल्टी-डोमेन प्रिंसीजन वॉरफेयर' का प्रमाण बन गया है। पाकिस्तान ने इस दौरान 'इन्फॉर्मेशन वॉरफेयर' भी छेड़ी थी, इसलिए युवाओं को डिजिटल साक्षरता बढ़ाने और फेक न्यूज से सावधान रहने की जरूरत है। कर्नल कुरैशी मानेकशॉ सेंटर में आयोजित चाणक्य डिफेंस डायलॉग : यंग लीडर्स फोरम में स्पीकर के तौर पर पहुंची थीं। जहां उन्होंने भारत की युद्ध रणनीति में युवाओं की भूमिका पर अपनी बात रखी।

उन्होंने युवाओं से कहा- आप भारत की युवा शक्ति हैं - आप फायरपावर में ही नहीं, बल्कि फायरवॉल्स में भी प्रशिक्षित हैं। अब युद्ध केवल बंकरों या गोलियों से नहीं, बल्कि बाइट्स और वैंडविड्थ से भी लड़ा जाता है।

भारत ने 7 मई को ऑपरेशन सिंदूर के तहत पाकिस्तान और पीओके में मौजूद 9 आतंकी ठिकानों को नष्ट किया। भारत ने 22 अप्रैल

को पहलगाम में हुए आतंकी हमले के जवाब में इस ऑपरेशन को अंजाम दिया था। सेना प्रमुख की अगुआई में भारतीय सेना अब आर्टिफिशियल इंटेलिजेंस और साइबर टेक्नोलॉजी जैसे क्षेत्रों में युवाओं को प्रशिक्षण दे रही है, और इसके लिए आईआईटी, डीआरडीओ तथा अन्य संस्थानों के साथ मिलकर काम किया जा रहा है। कर्नल ने युवाओं को एबीसी ऑफ किड्स का मंत्र दिया, यानी एजाइल एंड अलर्ट, बोल्ट एंड ब्रेव, कॉम्पिटेंट एंड कैरेक्टर, नॉलेज एंड इनोवेशन, डिस्प्लिन एंड डायनामिक, सिंसियर एंड कंट्रीब्यूटर। तीनों सेनाओं के तालमेल, आत्मनिर्भरता और नवाचार को भी इस ऑपरेशन की सफलता का कारण बताया। सेना,आईआईटी और डीआर डीओ के साथ मिलकर युवा अधिकारियों को एआई, साइबर और अन्य तकनीकी क्षेत्रों में प्रशिक्षण दे रही है। भारत की 65 प्रतिशत आबादी 35 साल से कम उम्र की है और यह स्ट्रेटैजिक रिजर्व है। जो देश की 'स्ट्रेटैजिक रिजर्व' यानी रणनीतिक शक्ति है।

सीएम बिना कल की चिंता किए जमकर ऑथोरिटी से राज करें, तभी राजस्थान का भला होगा-गहलोत

जयपुर। पूर्व सीएम अशोक गहलोत ने सीएम भजनलाल शर्मा को कल की चिंता किए बिना पूरी ऑथोरिटी से राज करने की सलाह दी है। गहलोत ने कहा- पहली बार एमएलए बने और मुख्यमंत्री बन गए तो उनको तो पूरी ऑथोरिटी के साथ राज करना चाहिए। कल की चिंता नहीं करनी चाहिए, तब वह कामयाब होंगे।

उन्होंने कहा- हमारे भजनलाल पंडित हैं। वे कल की चिंता करते हैं। हम उनको कहते हैं, आप कल की चिंता मत करो। जमकर राज करो और ऑथोरिटी से राज करो तो राजस्थान का भला होगा। आप सुशासन दे पाओगे। गुड गवर्नेंस दे पाओगे तो जनता का भला होगा कि नहीं होगा। गहलोत जयपुर आवास पर मीडिया से बातचीत कर रहे थे। स्लीपर बस हड़ताल पर अशोक गहलोत ने कहा- सरकार को चाहिए कि इन्हें बुलाकर बात करे, उनसे समझाइश करें। डेमोक्रेसी में यही होता है। हमारे समय भी यह प्रॉब्लम आई थी तो हमने बैठकर बातचीत की थी। हल निकाला और ऐसी स्ट्राइक करने की नौबत ही नहीं आई। यह तो उनकी ड्यूटी है, लेकिन इनके यह सब जिम्मेदारी निभाएं कौन समस्या यह है? गहलोत ने कहा- रेप हो रहे हैं। डकैती होना, हत्या होना यह तो आम बात हो गई है। मुख्यमंत्री को इतना बड़ा चांस मिला है। चारों ओर हाहाकार मचा हुआ है। लोग कहते हैं कि हमारी सुनवाई नहीं हो रही है। हम लोग शिकायत करने किसके पास जाएं? राजस्थान में मैंने लोगों को इतना दुखी होते कभी नहीं देखा, जितने पंडित भजनलाल के शासन में हो रहे हैं।

'सहकार सदस्यता अभियान' से राज्य में मजबूत हुआ सहकारिता का नेटवर्क

'सहकार से समृद्धि' की संकल्पना को साकार कर रही राज्य सरकार

जयपुर (हुक्मनामा समाचार)। मुख्यमंत्री भजनलाल शर्मा के नेतृत्व में राजस्थान 'सहकार से समृद्धि' की संकल्पना को साकार करने में देश के अग्रणी राज्यों में शुमार है। राज्य में सहकारिता का नेटवर्क जमीनी स्तर तक मजबूत कर आमजन को अधिक से अधिक संख्या में लाभान्वित करने के निरन्तर प्रयास किए जा रहे हैं। इसी क्रम में अक्टूबर माह में आयोजित किया गया 'सहकार सदस्यता अभियान' राज्य में सहकार आंदोलन को नई ऊंचाइयां देने की दिशा में अहम कड़ी साबित हुआ है। 'सहकार सदस्यता अभियान' की अवधि पूर्व में 2 से 15 अक्टूबर तक निर्धारित की गई थी, जिसे आशाजनक परिणामों के फलस्वरूप बाद में 22 अक्टूबर तक बढ़ाया गया। अभियान के अंतर्गत लगभग 8,500 पैक्स के स्तर पर शिविरों का सफलतापूर्वक आयोजन किया गया। इस दौरान प्रमुख रूप से 5 प्रकार की गतिविधियां आयोजित कर उनमें आशानुरूप परिणाम प्राप्त किये गए। युवाओं एवं महिलाओं को अधिक से अधिक संख्या में सहकारिता से जोड़ना अभियान के अंतर्गत सबसे प्रमुख गतिविधि थी। इस दिशा में बेहतरनीय कार्य करते हुए अभियान की अवधि में सहकारी समितियों के 8.90 लाख से अधिक नए सदस्य बनाए गए। यह निर्धारित लक्ष्य 7.34 लाख की तुलना में लगभग 21.25 प्रतिशत अधिक है।

अभियान के अंतर्गत जयपुर संभाग में 1.25 लाख नये सदस्य बनाये जाने का लक्ष्य था, जिसकी तुलना में 2.03 लाख सदस्य बनाये गए। उदयपुर



संभाग में 1.01 लाख सदस्यों के निर्धारित लक्ष्य की तुलना में 1.30 लाख नये सदस्य बनाये गए। अजमेर संभाग में 1.15 लाख सदस्यों के निर्धारित लक्ष्य के मुकाबले 1.22 लाख नये सदस्य बनाये गए। जबकि, बीकानेर संभाग में 99 हजार के लक्ष्य की तुलना में

■ 7.34 लाख के निर्धारित लक्ष्य की तुलना में 8.90 लाख से अधिक नए सदस्य बनाये गए

■ 1,706 ग्राम पंचायतों में पैक्स गठन के लिए सर्वे की कार्यवाही पूर्ण

■ 1,342 सहकारी समितियों में गोदाम निर्माण के लिए हुआ भूमि का चिन्हीकरण

1.19 लाख सदस्य बनाये गए। इसी प्रकार, कोटा संभाग में 53 हजार के लक्ष्य की तुलना में लगभग 68 हजार एवं भरतपुर संभाग में 74 हजार के लक्ष्य के मुकाबले लगभग 95 हजार नये सदस्य बनाये गए। जोधपुर संभाग में 1.53 लाख नये सदस्य बनाये गए। अभियान अवधि के दौरान पैक्सविहीन ग्राम पंचायतों में नवीन पैक्स गठन की कार्यवाही के तहत 1,706 ग्राम पंचायतों में सर्वे की कार्यवाही पूर्ण की गई। इस दौरान 1,296 पैक्स हेतु जिला स्तरीय कमेटी की बैठक आयोजित की गई। जबकि, 1275 पैक्स के गठन हेतु प्रस्ताव विभाग को प्राप्त हुए। इस दौरान भूमिविहीन या अपयोज्य भूमि वाली 1,342 सहकारी समितियों में गोदाम निर्माण हेतु भूमि का चिन्हीकरण किया गया तथा 1,215 सहकारी समितियों द्वारा भूमि आवंटन के लिए आवेदन किया गया।

'सहकार सदस्यता अभियान' के अंतर्गत पीएम किसान सम्मान निधि योजना के अंतर्गत आवेदनों में से 38 हजार 850 कृषकों की आधार सीडिंग व 27 हजार 640 कृषकों की ई-केवाईसी का कार्य भी पूर्ण किया गया। साथ ही, इस दौरान 11 लाख से अधिक लोगों को प्रस्तावित नवीन सहकारी कानून के प्रमुख

प्रावधानों की जानकारी प्रदान गई। 'सहकार सदस्यता अभियान' के अंतर्गत बड़ी संख्या में युवाओं एवं महिलाओं के सहकारी समितियों से जुड़ने से राज्य में जमीनी स्तर पर सहकारिता का नेटवर्क और अधिक मजबूत हुआ है, जिससे अधिक लोगों तक सुचारू रूप से जनकल्याणकारी योजनाओं की पहुंच सुनिश्चित होगी। पैक्सविहीन ग्राम पंचायतों में नवीन पैक्स के गठन से जमीनी स्तर पर सहकारिता का व्यापक नेटवर्क होगा, जिसका किसानों व ग्रामीणों को प्रत्यक्ष रूप से लाभ मिलेगा। भूमिविहीन समितियों को भूमि आवंटन हो जाने से इन समितियों में गोदाम के निर्माण का हद प्रशस्त होगी, जिससे राज्य की भण्डारण क्षमता में आशातीत वृद्धि होगी। आधार सीडिंग और ई-केवाईसी का कार्य पूर्ण होने से किसानों को पीएम किसान सम्मान निधि योजना सुचारू रूप से लाभ मिल पाएगा। जबकि, प्रस्तावित नवीन को-ऑपरेटिव कोड के प्रमुख प्रावधानों की जानकारी आमजन के लिए उपयोगी साबित होगी। अभियान के बाद भी निरन्तर फॉलो अप करते हुए इन कार्यों को आगे बढ़ाया जा रहा है।